

YA HMÄNDA RA TS'UTBI PA RA NTSA TÄHÄ DE GA NSUKA TS'UTUI 2020-2021.**RA ÑOHO, NGU RA 'BEÑHÄ, NANDI MAHYEGI**

Nu ya mhünts'i t'embu partido, ma da nt'ofu ha nuya ntsa tähä pa da nsuki ya nsu de ga diputado nu'u ma da hñudi ha ra dänga ngu t'embu Congreso del Estado, ma da jäpi da unga nseki da nyofu nandi ngu ya ñoho 'ne ya 'behñä nehe, häbu nu'a da tokabi ngu mänga ya dänga mhända xa njä nt'ofu pets'i da 'mefi ngu ma'a.

PA DA ZA DA NTINI HA RA NTSA TÄHÄ YA MENGU YA T'U NHINI DEGA YO HÑÄKI**A) YA XEKA HNINI YO HÑÄKI**

Ya xeka hnini yo hñäki, ena ge nu'u häbu di ntini o 'bui thogi made'e ya jä'i nu'u ena ña yoho ya hñäki ha fadi ge ya mengu, pa ge'a ena ge di ntini ra xeni 02 Zacualtipan de Angeles, xeni 03 San Felipe Orizatlan, xeni 04 Huejutla de Reyes ha nehe ra xeni 05 Nts'otkani (Ixmiquilpan).

Ra ngu ts'utbi INE go ge'a ma da hyändi ge ngu mänga ra k'oi nt'ofu ge nuya ja'i ma da nt'ofu pa da ntsa tähä ya mengu ha nuya xeni häbu ena ge bu'i, ha ge ha ña yoho ya hñäki pa njabu da za da nt'ofu, ha nehe da ntini ha ra ntsa tähä.

Njabu nehe ena ge nuya xeni t'embu distrito ma da t'uni nseki pa da nt'ofu nu ya candidato t'embu independiente; da za da ntini ha ra ntsa tähä nu'bu da munts'i ge gatho ya mfats'i ya ña de yoho hñäki ja ngu mänga nu ya k'oi xa nt'ofu.

YA XEKA MUNTSÄ HNINI MADE ÑA YOHO HÑÄKI, NE MADE'E YA ÑANFO JÄ'I

Ha nuya xeka mhunts'a hnini häbu di ntini tsutho made ya ña yoho hñäki, ne ngu nu'u ña honse ra ñanfo ma 'na ndunthi ena go ge'u: xeni 01 Maboza (Zimapan), xeni 07 Mixquiahuala de Juárez 'ne ra xeni 09 Metepec.

Nu ra Instituto Electoral go ge'a ma da nu nguenda ge nuya candidato da boni de gatho ya xeka mhunts'a hnini, nu'u da hyandi ge ha ña yoho ya hñäki, ha 'nehe da hneki ge ja ra mfats'i pa da ncandidato, da za da ja nt'ofu pa ge'a, njatho nehe da hopi ya partido político t'embu, pa da ntsa tähä. Ha nuya xeka mhunts'i sehe ma da za da ncandidato independiente nuya jä'i da ñena ne da mänga majuäni ge ra ña yo hñäki de ya mudi 'mu'i, pa da t'umbi nseki da ntini ha ra ntsa tähä, ha da za go ge'a ra ñaxu de ra mhunts'i, nu mina da ma de ga suplente de ge'a, nu'bu da njä ra rehistro ge'bu ma da thändi pa da nja ngu ri ñehe un ya 'befi.

RA THUTS'I NT'OFU DE GA MENGU

To'o ma da 'ne da nt'ofu ha ra rehistro, mahyoni da hyoki ne da ñudi ra huts'i nt'ofu häbu ena ge hä ña ya mudi hñäki de ya mudi hnini, nu'a ma da meui ra rehistro ma da umbi ra ngu t'embu instituto ya xa hyoki.

DA DAMAJÜANI RA THUTS'I NT'OFU DE GA MENGU

Nu ra he'mi de ga thuts'i nt'ofu häbu ya ts'utbi de ya xeka hnini häbu ra mengu nu ra jä'i, 'ne da ncandidato ma da 'yadi ge nu ra ndä go ge'a ma da unga nguenda ge mahüani nu'a manga ra he'mi. Sehe nu'a ma da zá da xinhi nu'a ra thuts'i nt'ofu, pe hinda zá da xinhi nu'u häbu ma bu pefi 'na ra cargo ngu ra nzaya o ma 'na ra nzu.

YA ÑA YA MUDI HÑÄKI MAHYEGI RA ÑOHO, NGU RA 'BEHÑÄ

Ena ge nu ya partido, ngu ya mhünts'i pa da ñhüts'i ya candidato mahyoni da hyandi ge ya xeka mhünts'i ma da hñüts'i nu ya jä'i mengu ha ya mudi hnini häbu ña ya mudi hñäki, bu nu'a go ma da ma ha ra ñaxu, nu'bu pa da zu bu ra 'behñä, ge gatho ma hñu nehe ya 'behñä, ma ra po ya ñoho. Ngu ena bu da nja k'ut'a ya candidato ya mengu ha ya hnini ña ya mudi hñäki, nubu nu ma yoho tsa da 'mu'i ha ra ñaxu de ga candidato yoho ya ñoho.

PA DA THUTS'I YA 'BEHÑÄ O YA ÑOHO HINGI 'YO MÄHÑO

Gatho ya partido ma da hñüts'i ya candidato, pets'i ma da hyoki 'na ra hmüntsjä'i ko ya ñoho o 'behñä nu'u hingi 'yo mähño, de nu'u yoho ya mudi luga de ra lista "A" nandi ngu mänga ra representación häbu ma ge gatho mahyegi. Ena ge nu'a to'o ma da gut'i ra ñaxu, ngu nu'a ra ñoho. pets'i ge gatho dya ja'i hingi 'bu'i xa hño ha gatho



mahyegi bu ya 'behña o ya ñoho nehe. O nehe da za ge bu nu'a gut'i ra ñu ra ñoho, nu'bu nu'a ra suplente t'embí da zá ge dra 'behña.
Nu'a mänga nuna he'mi hingede ri üadi pa da za da nja nura ntini ya hmüntsja'i.

PA DA ZA DA T'ENA GE 'NA RA JÄ'I HINGI BU'I XA HÑO.

Pa da za da thopi da nt'ofoha nu ra ntsa tähä nu ya ñoho o 'behña hingede 'yo mähño, mahyoni da ñudi 'na ra he'mi da unga ra ngu nt'othe, häbu di ma te ra 'be'a di ja bu pets'i 'na ra hñeni xa nts'o o hanja hingede 'yo mähño, nu'a go ma da mänga ra 'yothete ko ra nsihni ha nu'a ra he'mi.

BU DA ZA DA 'BENHI HA RA NTS'ATÄHÄ NU YA JÄ'I PETS'I TS'UTHO DE HÑU R'ET'A NJEYA

Pa da za da thuts'i ya candidato pa da ndiputado, nu ya hmüntsja'i ena ge ma da t'api ge mahyoni da nt'ofo 'na ra mut'i jä'i; tsutho ya ts'ani de hñu r'et'a njeya ante da nja ra tsa tähä, ena ge tsa da xuki häbu te ma xeka hnini da njá, nandi bu da ne häbu da nja nu ra nsuki, bu ha ra mayoría relativa de ra lista "A" o ha ra representación proporcional.

YA MUDI KOHI PA DA TAT'I YA KOHI XA NJA HÄBU MA GE YA 'BEHÑÄ NGU YA ÑOHO TSA DA NT'OFOPA RA TSA TÄHÄ, NANDI NEHE NGU YA JÄ'I ÑA YA MUDI HÑÄKI HINGI 'YO MAHÑO, HA NE NU'U PETS'I TSUTHO DE HÑU R'ETA NJEYA.

Nu ya mhünts'aja'i partido go ge'u ma da ma'a, 'ne da unga mfädi tengu hánja ma da nja ya 'befi pa gatho ngu ra 'beñhä ne ra ñoho da zá da ntini ha ra tsa tähä, de ra mudí hasta ra uadi ya 'befi de ya nt'ofopa ra ntsa tähä.

YA KOHI XA NJÁ PA DA ZA DA T'UNI RA MFÄTS'I DE GA BOJÄ.

Nu ya partido, ya mhünts'aja'i, ma da ne da ñhüts'i ya candidato, ena ge ma da hñäni ra mfäts'i de ga bojä pa da ñño da ts'oni ya t'u hnini ne da xipi ya 'befi beni da mefi bu da dahä, njäbu ma da t'umbi nde (50%) pa ya 'behña, ha nde (50) pa ya ñoho.

PA DA ZA DA NJA 'NA RA MPONI, NGATS'I DA NJA RA NT'OFO

Ena ge pa da za da t'adi da nja 'na ra mponi de ga candidato o de nuya mhünts'aja'i, da za da nja sehe bu nu'a to'o ne da thuts'i, ha xa zote ko ngatho ya nt'adi pa da nt'ofo, nandi ngu nu ya mudi nt'adi bi munts'i.

BU YA MHÜNTS'I HINGI XOGE.

Bu nu ya mhüntsaja'i 'ne da nt'ofopa da ncandidato ha hingede xoge nu ya mfäts'i, ena ge nu ra ngu t'embí instituto ma da xipabi pa da umba ra ya pa, ne da uadi da munts'i ya mfäts'i.

BU HINDA MEFI YA MHÄNDA NGU MÄNGA NU RA T'OFO

Nu ra Ngu tsutbi t'embí Secretaria Ejecutiva ma da hyändi ge nu ya mhända hinda 'befi ngu ri ñehe tsa, hä pets'i ra ts'edi pa da ngaste ha ra ts'utbi, tsa da 'yot'e ko ya ninfeni bojä o da ma da ts'oni hä ya ngu ts'utbi, nu ya mhünts'ajä'i pa njäbu da 'yot'e da poni o da jäpi da mefi ngu ri ñehe nu ya 'befi. Nu'bu ya da uadi ra hñu pa, bi t'umbi pa da unga uenda de ya njot'i 'befi ha hinxa hyoki ya mponi bi t'apabi, ma da t'umbabi ma yoho ma pa, ri mudi de nu'bu da zipabi pa da hyoni hánja da umbabi ra uadi nu ra ngaste bi t'otuabi.

Gatho nu ya 'bede o noya noni ha nuya mhända ma da zá da umbabi ra gäts'i ra Consejo general, pa njabu da hneki ge umbabi ra muhui ya jä'i nu'u ma da ntini ha nuya 'befi noni nuna nt'ofo.

